



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1981 අංක 16 දරන ජනලේඛන
(සංශෝධන) පනත

[සහතිකය සටහන් කළේ 1981 මාර්තු මස 12 වන දින]

ආණ්ඩුවේ නියමය පරිදි මුද්‍රණය කරන ලදී.

1981 මාර්තු මස 13 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට්
පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

මිල: ශ්‍රී 65 යි

තැපැල් ගාස්තුව: ශ්‍රී 50 යි

[සභානායක සචයන් කලේ 1981 මාර්තු මස 12 වන දින]

එල්. ඩී.—ඔ. 80/79.

ජනලේඛන ආඥාපනත සංශෝධනය කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1981 අංක 16 දරන ජනලේඛන (සංශෝධන) පනත යනුවෙන් හඳුන්වනු ලැබේ.

ලුහුඬු කාමය.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) ජනලේඛන ආඥාපනතේ 2 වන සහ 3 වන වගන්ති මෙයින් ඉවත් කරනු ලබන අතර ඒ වෙනුවට පහත දැක්වෙන වගන්ති ආදේශ කරනු ලැබේ:—

143 වන අධිකාරයේ 2 වන සහ 3 වන වගන්ති ප්‍රතිරෝධකය කිරීම.

ජනලේඛනය ගැනීම අමාත්‍යවරයා විසින් නියම කරනු ලැබිය යුතු බව.

2. ශ්‍රී ලංකා වාසින්ගේ ප්‍රජා විද්‍යාත්මක, සමාජ සිය හෝ ආර්ථික තත්ත්වය නිශ්චය කිරීම සඳහා ජන ගහණය, නිවාස, කෘෂිකර්මය, පශු සම්පත, වෙළෙඳාම, කම්කරුවන්, කර්මාන්ත හෝ වාණිජ්‍යය හෝ අමාත්‍යවරයා විසින් අවශ්‍ය යයි සලකනු ලබන වෙනත් එවැනි කරුණු පිළිබඳව ජනලේඛන යක් ගත යුතු යයි අමාත්‍යවරයා විසින් කලින් කල ගැසට් පත්‍රයේ පළ කරනු ලබන නියෝගයක් මගින් නියම කිරීම නීත්‍යානුකූල විය යුතු ය.

ජනලේඛන අධිකාරී වරයකු පත් කිරීම.

3. යම් ජනලේඛනයක් ගැනීම අධීක්ෂණය කරනු සඳහා “ජනලේඛන අධිකාරී” යනු වෙන් නම් කෙරෙන නිලධාරියකු පත් කරනු ලැබිය යුතු ය. ජනලේඛන අධිකාරී ධුරයට පත් කිරීමක් කරනු නොලැබුවහොත් සංඛ්‍යාලේඛන ආඥාපනත යටතේ පත් කරනු ලැබූ සංඛ්‍යාලේඛන අධ්‍යක්ෂ වරයා, ජනලේඛන අධිකාරීවරයා ලෙස සලකනු ලැබිය යුතු අතර මේ ආඥාපනත මගින් ජනලේඛන අධිකාරීවරයාට පවරන ලද හෝ නියම කරන ලද බලතල, කාර්ය සහ කාර්යව්‍යයන් ක්‍රියාත්මක කිරීම සහ ඉටු කිරීම ඔහු විසින් කළ යුතු ය. ’.

3. ප්‍රධාන ප්‍රඥප්තියේ 5 වන වගන්තියේ (3) වන සහ (4) වන උපවගන්ති ඉවත් කර, ඒ වෙනුවට පහත දැක්වෙන උපවගන්ති ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 5 වන වගන්තිය සංශෝධනය කිරීම.

“(3) ගැසට් පත්‍රයේ නිකුත් කිරීම් දෙකක රීති පළ කළ යුතු අතර එසේ අවසන්වරට ප්‍රසිද්ධ කෙරෙන දිනයේ සිට ඒවා බලාත්මක විය යුතු අතර අධිකරණ පිළිගැනීම ලැබිය යුතු ය.

(4) එවැනි යම් රීතියක් කඩ කරන්නා වූ යම් තැනැත්තකු මහෙස්ත්‍රාත්වරයකු ඉදිරියේ වරදකරු කරනු ලැබීමෙන් පසු එක් මාසයක් නොඉක්මවන්නා වූ කාලයකට දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ රුපියල්

එක්දහසක් නොඉක්මවන්නා වූ දඩයකට හෝ එ' දඩය සහ බන්ධනාගාරගත කිරීම යන දඬුවම් දෙකටම හෝ ඔහු යටත් විය යුතු ය."

ප්‍රධාන
ප්‍රඥප්තියේ
6 වන
වගන්තිය
ප්‍රතිශේෂනය
කිරීම.

4. ප්‍රධාන ප්‍රඥප්තියේ 6 වන වගන්තිය මෙයින් ඉවත් කරනු ලබන අතර එ' වෙනුවට පහත දැක්වෙන අලුත් වගන්තිය ආදේශ කරනු ලැබේ:—

" දිසාපති සහ නගරාධිපති, සභාපති හෝ විශේෂ කොමසාරිස්, මහ නගර සභාවක, නගර සභාවක හෝ සුළු නගර සභාවක කොමසාරිස් වරයා විය යුතු බව.

6. පරිපාලන දිස්ත්‍රික්කයක දිසාපතිවරයා ඔහුගේ දිස්ත්‍රික්කයේ ජනලේඛන කොමසාරිස්වරයා විය යුතු අතර සෑම මහ නගර සභාවක, නගර සභාවක, සුළු නගර සභාවක, නගරාධිපතිවරයා, සභාපතිවරයා හෝ යම් පළාත් පාලන ආයතනයක් විශේෂ කොමසාරිස්වරයෙකු විසින් පාලනය කරනු ලබන අවස්ථාවක දී එකී විශේෂ කොමසාරිස්වරයා, එකී මහ නගර සභාවට, නගර සභාවට සහ සුළු නගර සභාවට අයත් බල ප්‍රදේශයේ ජනලේඛන කොමසාරිස්වරයා විය යුතු ය :

එසේ වුවද එ' දිස්ත්‍රික්කය හෝ මහ නගර සභාව හෝ නගර සභාව හෝ සුළු නගර සභාව වෙනුවෙන් කොමසාරිස්වරයා ලෙස වෙනත් යම් තැනැත්තකු පත් කරනු ලැබිය හැකි ය."

ප්‍රධාන
ප්‍රඥප්තියේ
8 වන, 9 වන
සහ 10 වන
වගන්ති
ප්‍රතිශේෂනය
කිරීම.

5. ප්‍රධාන ප්‍රඥප්තියේ 8 වන, 9 වන සහ 10 වන වගන්ති මෙයින් ඉවත් කරනු ලබන අතර එ' වෙනුවට පහත දැක්වෙන වගන්ති ආදේශ කරනු ලැබේ:—

" ගණන් ගන්නන්, අධික්ෂකයන් සහ ප්‍රධාන අධික්ෂකයන් බඳවා ගැනීම.

8. කොමසාරිස්වරයා විසින් යම් නිශ්චිත ප්‍රදේශයක ජනලේඛනය ගැනීමට හෝ ජනලේඛනය ගැනීමට ආධාර පිණිස හෝ ජනලේඛනය ගැනීම, අධීක්ෂණය කිරීමට අවස්ථාවෝචිත පරිදි ගණන් ගන්නකු, අධික්ෂකයකු හෝ ප්‍රධාන අධික්ෂකයකු වශයෙන් යම් තැනැත්තකු ලිඛිතව බඳවා ගත හැකි අතර ඔහුම අවස්ථාවක එකී තැනැත්තා එයින් මුදා ගළ හැකි ය.

ජනලේඛන නිලධාරීන් වන්නේ කවුරුන්ද යන වග.

9. මේ ආඥාපනතේ ඉහතින් වූ විධිවිධානවල දක්වා ඇති අධිකාරිවරයා සහ සෑම නියෝජ්‍ය අධිකාරිවරයෙක්, සහකාර අධිකාරිවරයෙක්, කොමසාරිස් වරයෙක්, උප කොමසාරිස්වරයෙක්, ප්‍රධාන අධික්ෂකයෙක්, අධික්ෂකයෙක් සහ ගණන් ගන්නෙක්ම මේ ආඥාපනතේ අර්ථනුකූලව ජනලේඛන නිලධාරියකු විය යුතු අතර දණ්ඩ නීති සංග්‍රහයේ අර්ථනුකූලව රජයේ නිලධාරියකු ලෙස සලකනු ලැබිය යුතු ය.

ඇතුල්වීමට
ඉඩ දිය යුතු
මෙන් ම
අංක
ඇලවීමට
පදිංචිකරු
අවසර
දිය යුතු බව.

10. යම් ඉඩමක, ගොඩනැගිල්ලක, නිවසක, ආවේණික ස්ථානයක, යාත්‍රාවක හෝ වෙනත් ස්ථානයක පදිංචි වී සිටින සෑම තැනැත්තකුම යම් ජනලේඛන නිලධාරියකුට එකී ජනලේඛනයේ කාර්ය සඳහා අවශ්‍ය විය හැකි, රටේ චාරිත්‍රවලට අනුව යුක්ති සහගත වූ ඇතුල් වීමකට ඉඩ දිය යුතු අතර එවැනි තැනැත්තකු පදිංචි වී ඇති දේපළක හෝ ඒ මත ජනලේඛනයේ කාර්ය සඳහා අවශ්‍ය විය හැකි යම් අකුරු, ලකුණු හෝ අංක පින්තාරු කිරීමට, ලකුණු කිරීමට හෝ ඇලවීමට ඉඩ දිය යුතු ය. ”.

6. ප්‍රධාන ප්‍රඥප්තියේ 13 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ :--

ප්‍රධාන
ප්‍රඥප්තියේ
13 වන
වගන්තිය
ප්‍රතික්ෂේපනය
කිරීම.

“ උපලේඛන,
වාසස්ථාන
හෝ ආයතන
වල තැබිය
යුතු අතර
ඒවා
ගෘහමූලිකයා
හෝ
ආයතනය
භාර
තැනැත්තා
විසින්
පිරවිය යුතු
බව.

13. (1) අමාත්‍යවරයා විසින් මේ සම්බන්ධයෙන් සෑදිය හැකි යම් රීතිවලට යටත්ව යම් ජනලේඛන නිලධාරියකු විසින් සිය බල ප්‍රදේශය තුළ පිහිටි වාසස්ථානයක හෝ යම් ආයතනයක හෝ ඒ වාසස්ථානයේ නැතහොත් ආයතනයේ යම් නිශ්චිත කොටසක ගෘහමූලිකයා විසින් හෝ එය භාර තැනැත්තා විසින් හෝ එවැනි තැනැත්තකු නොමැති අවස්ථාවක දී එකී නිවසේ හෝ ආයතනයේ හෝ එහි එකී නිශ්චිත කොටසේ වගකිව යුතු සාමාජිකයකු විසින් පුරවනු ලැබීම සඳහා අමාත්‍යවරයා විසින් නියම කරනු ලබ ඇති ආකෘතිය අනුව වූ උපලේඛනයක් එකී වාසස්ථානයේ හෝ ආයතනයේ තබා ගැනීම හෝ තබා ගැනීමට සැලැස්වීම හෝ කළ හැකි ය.

(2) එවැනි යම් උපලේඛනයක් තබා ගොස් ඇති අවස්ථාවක දී වාසස්ථානයේ ගෘහමූලිකයා හෝ ආයතනය භාර තැනැත්තා හෝ එය අදාළ වන්නා වූ කොටස් භාර තැනැත්තා විසින් සිය උපරිම දැනුම හා විශ්වාසය අනුව එය පුරවා හෝ පිරවීමට සලස්වා ඒ සඳහා විධිවිධාන සලසා ඇත්නම් ඒ ස්ථානයේ සිය නම අත්සන් කර එසේ පුරවා අත්සන් කළ උපලේඛනය එසේ නියම කර ඇති අවස්ථාවක වාසස්ථානය හෝ ආයතනය පිහිටි ප්‍රදේශය සඳහා පත් කර ඇති අධිකෂකට හෝ ගණන් ගන්නාට හෝ කොමසාරිස්වරයා විසින් නියම කරනු ලැබිය හැකි වූ වෙනත් තැනැත්තකුට භාර දිය යුතු ය. ”.

7. ප්‍රධාන ප්‍රඥප්තියේ 14 වන වගන්තියේ (2) වන උප වගන්තිය ඉවත් කර ඒ වෙනුවට පහත දැක්වෙන අලුත් උප වගන්තිය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

ප්‍රධාන
ප්‍රඥප්තියේ
14 වන
වගන්තිය
සංශෝධනය
කිරීම.

“(2) (1) වන උපවගන්තිය යටතේ උපලේඛනය හෝ උප ලේඛන භාර දෙනු ලැබූ තැනැත්තා එම උපවගන්තියෙන් නියම කරනු ලබ ඇති කරුණු සිය උපරිම දැනුම හා විශ්වාසය අනුව

පිරිවිමට සලස්වා එහි ඒ සඳහා විධිවිධාන සලසා ඇත්නම් නියමිත ස්ථානයේ සිය නම අත්සන් කර එසේ පුරවා අත්සන් කළ උප ලේඛනය හෝ උපලේඛන එසේ නියමකර ඇති අවස්ථාවක ඒ ප්‍රදේශය සඳහා පත්කර ඇති ගණන් ගන්නාට හෝ අධීක්ෂකට හෝ ඒ ප්‍රදේශය භාර කොමසාරිස්වරයා විසින් නියම කරනු ලැබිය හැකි වූ වෙනත් තැනැත්තකුට හෝ ඒ ප්‍රදේශයේ ජනලේඛන අධිකාරිවරයා හෝ කොමසාරිස්වරයා විසින් නියම කරනු ලැබිය හැකි වූ වෙනත් ක්‍රමයකින් හෝ බාර දෙනු ලැබිය යුතු ය.”

ප්‍රධාන
ප්‍රඥප්තියේ
15 වන වගන්තිය
ප්‍රතිශේෂනය
කිරීම.

8. ප්‍රධාන ප්‍රඥප්තියේ 15 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:—

“නාවුක හමුදා
යුද්ධ හමුදා හෝ
ගුවන් හමුදා සහ
දේශපාලකයන්,
සංචාරකයන්
ආදීන් ගණන්
ගැනීම.

15. මේ පනතින් හෝ අමාත්‍යවරයා විසින් සාදන ලද පිතිවලින් හෝ ලබා ගත යුතු යයි නියම වී ඇති—

(අ) ශ්‍රී ලංකා නාවුක හමුදාවට, යුද්ධ හමුදාවට හෝ ගුවන් හමුදාවට හෝ යම් යුද්ධ නෞකාවකට අයත් වන්නා වූ මිනිසුන් සමූහයකට, සහ

(ආ) යම් ජනලේඛනයක් ගැනීමට නියමිත කාලය තුළ දී සංචාරයේ යෙදී සිටින හෝ නැවක් තුළ සිටින හෝ වෙනත් කිසියම් සේතුවක් නිසා ඉහත සඳහන් පරිදි ජන ලේඛන නිලධාරීන් විසින් ගණන් ගනු ලැබීමට නියමිත යම් නිවසක් තුළ නො සිටින තැනැත්තන්ට,

අදාළ තොරතුරු ජනලේඛන අධිකාරිවරයා විසින් එකී තොරතුරු ලබා ගැනීම සඳහා ඉතාම සුදුසු යයි තමාට පෙනී යන කවර හෝ මාර්ග සහ විධි මගින් ලබා ගත යුතු අතර මෙහි මින් මතු විධිවිධාන සලසා ඇති පරිදි ඔහු විසින් සෑදිය යුතු වන සංක්ෂේප සටහනේ ඒ තොරතුරු ඇතුළත් කළ යුතු ය.”

ප්‍රධාන
ප්‍රඥප්තියේ
17 වන වගන්තිය
ප්‍රතිශේෂනය
කිරීම.

9. ප්‍රධාන ප්‍රඥප්තියේ 17 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:—

“වාර මාර්ග
සැපයීම කමිකරු
සේවා සේපක
යන්ගේ කාර්ය
බව.

17. (1) යම් ආකරයක හෝ ගල්වලක හෝ යම් කර්මාන්ත ශාලාවක, වැඩපොළක හෝ වෙනත් වෙළෙඳ හෝ කාර්මික ආයතනයක සේවා නියුක්ත යන් පස් දෙනෙකු හෝ ඊට වැඩි ගණනක් භාරව සිටින සෑම සේවයෝජකයකු හෝ තැනැත්තකුම එකී ආකරයේ, ගල්වලේ, කර්මාන්ත ශාලාවේ, වැඩ පොළේ හෝ වෙනත් යම් වෙළෙඳ හෝ කාර්මික ආයතනයේ තමා යටතේ හෝ භාරයේ සේවා නියුක්

තයන් පස් දෙනකු හෝ ඊට වැඩි ගණනක් සිටින බවට, එකී ආකරය, ගල්වළ, කර්මාන්ත ශාලාව, වැඩ පොළ හෝ වෙනත් යම් වෙළෙඳ හෝ කාර්මික ආයතනය පිහිටා ඇති දිස්ත්‍රික්කයේ ජනලේඛන අධිකාරිවරයාට හෝ කොමසාරිස්වරයාට නියමිත ආකෘතිය පරිදි වූ ප්‍රකාශයක් කළ යුතු ය. ඒ ප්‍රකාශය කරන ලෙස ඉල්ලා සිටිමින් දිස්ත්‍රික්කයේ හෝ ප්‍රදේශයේ ජනලේඛන අධිකාරිවරයා හෝ කොමසාරිස්වරයා විසින් ගැසට් පත්‍රයේ සහ ප්‍රවෘත්ති පත්‍ර එකක හෝ වැඩි ගණනක දැන්වීමක් පළ කර දින දහහතරක් ඇතුළත දී කරනු ලැබිය යුතු ය.

(2) (1) වන උපවගන්තියෙන් නියම කර ඇති පරිදි ප්‍රකාශයක් කරන සෑම තැනැත්තකුට ම අවශ්‍ය විස්තර පිරවීම සඳහා නියමිත ආකෘතිය පරිදි වූ උපලේඛනයක් හෝ උපලේඛන ලබා දීම හෝ ලැබීමට සැලැස්වීම අවස්ථාවෝචිත පරිදි, ජනලේඛන අධිකාරිවරයාගේ හෝ සෑම කොමසාරිස්වරයකුගේ ම කාර්ය විෂය යුතු ය.

(3) (2) වන උපවගන්තිය යටතේ යම් උපලේඛනයක් භාර දෙනු ලැබ ඇති සෑම තැනැත්තකු ම ඒ සඳහා එහි විධිවිධාන සලසා ඇත්නම්, තමාට එකී උපලේඛන ලැබුණේ යම් තැනැත්තකුගෙන් ද ඒ තැනැත්තාට තත් කාර්ය සඳහා සපයන ලද ලදුපතක් අත්සන් කර යැවිය යුතු අතර සිය උපරිම දැනුම හා විශ්වාසය අනුව ජනලේඛනය ගනු ලබන අවස්ථාවේ දී තමා යටතේ හෝ භාරයේ පවතින එකී ආකරයේ, ගල්වළේ, කර්මාන්ත ශාලාවේ, වැඩ පොළේ හෝ වෙනත් යම් වෙළෙඳ හෝ කාර්මික ආයතනයේ සිටින සියළුම තැනැත්තන්ට අදාළ කාරණාවලින් එකී උපලේඛනය හෝ උපලේඛන පුරවා සිය නම එහි අත්සන් කර නියම කරනු ලැබූ විට එසේ පුරවා අත්සන් කරන ලද උපලේඛනය හෝ උපලේඛන එම ආකරය, ගල්වළ, කර්මාන්ත ශාලාව, වැඩ පොළ හෝ වෙනත් යම් වෙළෙඳ හෝ කාර්මික ආයතනය පිහිටා ඇති ප්‍රදේශය සඳහා පත් කර ඇති ගණන් ගන්නාට හෝ අධික්ෂකට හෝ ජනලේඛන අධිකාරිවරයා නැතහොත් කොමසාරිස්වරයා විසින් නියම කරනු ලබන වෙනත් තැනැත්තකුට හෝ ජනලේඛන අධිකාරිවරයා හෝ කොමසාරිස්වරයා විසින් නියම කරනු ලබන වෙනත් ක්‍රමයකින් හෝ බාර දෙනු ලැබිය යුතු ය. "

ප්‍රධාන
ප්‍රඥප්තියේ
20 අ
අලුත් වගන්තිය
ඇතුළත් කිරීම.

10. 20 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර එය ප්‍රධාන ප්‍රඥප්තියේ 20 අ වගන්තිය ලෙස බලපැවැත්විය යුතු ය:—

"මේ ආඥාපනත යටතේ සපයා ඇති තොරතුරු ප්‍රසිද්ධ කළ යුතු ආකාරය ආදිය.

20 අ. (1) මේ ආඥාපනතේ 20 වන වගන්තියේ කුමක් සඳහන් වුව ද මේ ආඥාපනත යටතේ පිළි යෙදු කරන ලද කිසිම ප්‍රකාශනයක් යම් තැනැත්තකුට අදාළ යයි පොද්ගලිකව හඳුනා ගැනීමට හැකිවන අන්දමේ තොරතුරක් හෙළිදරව් කිරීම හෝ හඳුනා ගැනීමට ඉඩ ප්‍රස්ථා සැලසීම හෝ නොකළ යුතු ය.

(2) මේ ආඥාපනත යටතේ සංඛ්‍යාලේඛන එකතු කිරීමේ හෝ පිළියෙල කිරීමේ යෙදී සිටින සෑම තැනැත්තකු ම මේ ආඥාපනතේ කාර්ය සඳහා ඇතුළු වීම මේ ආඥාපනත යටතේ සපයන ලද කිසිම තොරතුරක් අනාවරණය කිරීම හෝ එයින් ප්‍රයෝජන ගැනීම හෝ නොකරන බවට නියමිත ආකෘතිය අනුසාරයෙන් ප්‍රකාශයක් කළ යුතු ය."

ප්‍රධාන
ප්‍රඥප්තියේ
21 වන වගන්තිය
ප්‍රතිශෝජනය
කිරීම.

11. ප්‍රධාන ප්‍රඥප්තියේ 21 වන වගන්තිය මෙයින් ඉවත් කරනු ලබන අතර එ වෙනුවට පහත දැක්වෙන වගන්තිය ආදේශ කරනු ලැබේ:—

"දක්වන.

21. (1) මේ ආඥාපනත යටතේ යම් ජනලේඛන යක කාර්ය සඳහා ජනලේඛන අධිකාරිවරයා විසින් හෝ ජනලේඛන කොමසාරිස්වරයකු විසින් සේවයේ යොදවා ගන්නා ලද යම් ජනලේඛන නිලධරයකු හෝ වෙනත් යම් තැනැත්තකු—

(අ) ප්‍රමාණවත් හේතුවක් නොමැතිව, අධිකාරිවරයා හෝ කොමසාරිස්වරයා හෝ ජනලේඛන අධිකාරිවරයා හෝ කොමසාරිස්වරයා වෙනුවෙන් වෙනත් යම් ජනලේඛන නිලධරයකු හෝ විසින් තමාට දෙන ලද උපදෙස් හෝ විධාන පිළිපැදීම ප්‍රතික්ෂේප කරනොත් හෝ නොසලකා හැරියහොත් හෝ තමා වෙත පවරන ලද රාජකාරිය නිසි උද්යෝගය සහ ප්‍රවේශම් සහිතව ඉටු කිරීම පැහැර හැරියහොත්; හෝ

(ආ) හිතාමතා ම අප්‍රසන්න හෝ අයථා ප්‍රශ්න යක් ඇසුවහොත් හෝ දැන දැනම යම් අසත්‍ය වාර්තාවක් සාදනොත්; හෝ

(ඇ) බලය ලත් නිලධාරියකුගෙන් හෝ ආණ්ඩු
වෙන් හෝ හැරුණු විට වෙනත් තැනැත්
තකුගෙන් යම් ගෙවීමක් හෝ ත්‍යාගයක්
ඉල්ලා සිටිතොත්, ලබා ගතහොත් හෝ
ගතහොත්,

ඔහු වරදකට වරදකරු වන අතර මහෙස්ත්‍රාත්වර
යකු ඉදිරියේ වරදකරු කරනු ලැබූ විට මාස තුනක්
නොඉක්මවන කාලයකට දෙයාකාරයෙන් එක්
ආකාරයක බන්ධනාගාරගත කිරීමකට හෝ ඒ
මහෙස්ත්‍රාත්වරයාගේ සාමාන්‍ය අධිකරණ බලය
අනුව පැනවිය හැකි දඩ ප්‍රමාණය ඉක්මවන්නේ
වුවද රුපියල් පන් දහසකට නොවැඩි දඩයකට
හෝ ඒ බන්ධනාගාරගත කිරීම සහ ඒ දඩය යන
දෙකටම හෝ ඔහු යටත් විය යුතු ය.

(2) (අ) ජනලේඛන නිලධාරියකු විසින් තමා
ගෙන් අසන ලද, පිළිතුරු දීමට තමා
නීතියෙන් බැඳී සිටින යම් ප්‍රශ්නය
කට සිය උපරිම දැනුම හා විශ්වාසය
අනුව පිළිතුරු දීම ප්‍රතික්ෂේප
කරන හෝ සිතා මතා ම එයට අසත්‍ය
පිළිතුරක් දෙන; හෝ

(ආ) ජනලේඛන නිලධාරියකු විසින් තමාට
භාරදෙන ලද සහ පිරවීමට තමා නීති
යෙන් බැඳී සිටින උපලේඛනයක
අසා ඇති තොරතුරු පිරවීම ප්‍රතික්
ෂේප කරන; හෝ

(ඇ) හිතාමතා ම අසත්‍ය හෝ වැරදි උප
ලේඛනයක්, ප්‍රකාශයක් හෝ වාර්තා
වක් සාදන, අත්සන් කරන හෝ
භාරදෙන හෝ සැදීමට, අත්සන්
කිරීමට හෝ භාර දීමට සලස්වන;
හෝ

(ඈ) මේ ආඥාපනතින් නියම කර ඇති පරිදි
ජනලේඛන නිලධාරියකුට යම් ඉඩම
කට, ගොඩනැගිල්ලකට, ආවෘත
ස්ථානයකට, යාත්‍රාවකට හෝ වෙනත්
ස්ථානයකට අවශ්‍ය යුක්ති සහගත
ඇතුළුවීමකට ඉඩ නොදෙන; හෝ

(ඉ) ජනලේඛනයේ කාර්ය සඳහා පින්තාරු කර ඇති, ලකුණු කර ඇති හෝ අලවා ඇති යම් අකුරු, ලකුණු හෝ අංක ජනලේඛනය ගැනීමේ කාලයෙන් සති හතරක් ඉකුත් වීමට පෙරාතුව ඉවත් කරන, මකා දමන, වෙනස් කරන හෝ හානි කරන; හෝ

(ඊ) මේ ආඥාපනතේ යම් විධිවිධානයක් හෝ ඒ යටතේ සාදන ලද යම් රීති යක් හෝ පිළිපැදීම ප්‍රතික්ෂේප කරන හෝ පැහැර හරින,

යම් තැනැත්තකු වරදකට වරදකරු වන අතර මහෙස්ත්‍රාත්වරයකු ඉදිරියේ වරදකරු කරනු ලැබූ විට මාස තුනක් නොඉක්මවන කාලයකට දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ මහෙස්ත්‍රාත්වරයාගේ සාමාන්‍ය අධිකරණ බලය අනුව පැනවිය හැකි දඩ ප්‍රමාණය ඉක්මවන්නේ වුවද රුපියල් පන්දහසකට නො වැඩි දඩයකට හෝ ඒ බන්ධනාගාරගත කිරීම සහ දඩය යන දෙකට ම හෝ ඔහු යටත් විය යුතු ය.

(3) යම් තැනැත්තෙක්—

(අ) දැන දැනම තමා විසින් 20අ වගන්තිය යටතේ කරන ලද ප්‍රකාශයක් කඩ කෙරෙන අයුරින් හැසිරේ නම්; හෝ

(ආ) තමාගේ දැනුමේ අන්දමට 20අ වගන්තියේ විධිවිධාන කඩ කරමින් අනාවරණය කර ඇති බව තමා දන්නා යම් තොරතුරක් තමා සතුව තිබී එය ප්‍රසිද්ධ කරන්නේ නම් හෝ වෙනත් යම් තැනැත්තකුට එය දැනගැනීමට සලස්වන්නේ නම්,

ඔහු වරදකට වරදකරු වන අතර මහෙස්ත්‍රාත්වරයකු ඉදිරියේ වරදකරු කරනු ලැබූ විට මාස තුනක් නොඉක්මවන කාලයකට දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ මහෙස්ත්‍රාත්වරයාගේ සාමාන්‍ය අධිකරණ බලය අනුව පැනවිය හැකි දඩ ප්‍රමාණය ඉක්මවන්නේ වුවද රුපියල් පන්දහසකට නොවැඩි දඩයකට හෝ ඒ බන්ධනාගාරගත කිරීම සහ දඩය යන දෙකටම හෝ ඔහු යටත් විය යුතු ය.”.